श्री श्रीपादराजपञ्चरल्नमालिका 


बन्दे श्रीपादराजं रुचितमहदयं पूजितश्रीसहायं 

निर्धूताहेषहेयं निभृतशुभचयं भूमिदेवाभिगेयम्‌ । 

विप्रेभ्यो दत्तदेयं निजजनसदयं खण्डितारोषमायं 
निष्टयूतस्वर्णकायं बहुगुणनिलयं वादिसङ्घैरजेयम्‌ ॥ १ ॥ 


षुब्धाद्वादिकरीन्द्रवादिपटलीकुम्भच्छटा भेदन- 
प्रौढप्राभवतर्कसङ्घनिकरश्रेणीविलासोज्ज्वलः । 
गोपीनाथमहीध्रशेखरलसत्पादस्थळावासकृत्‌ 

पायान्मां भवघोरकुञ्जरभयाच्छ्रीपादराट्केसरी ॥ २ ॥ 


बिभ्राणं क्षौमवासः करधृतवलयं हारकेयूरकाञ्ची- 
ग्रैवेयस्वर्णमाला मणिगणखचितानेक भूषाप्रकर्षम्‌ । 
भुञ्जानं षष्ठिशाकं हयगजशिमिकानर्घ्यशय्यारथाढ्यं 

बन्दे श्रीपादराजं त्रिसवनमनिशां घोरदारिद्र्थशान्त्यै ॥ ३ ॥ 


यद्वून्दावनसेवया सुविमलां विद्यां पशून्‌ सन्ततिं 

ध्यानात्‌ (ध्यानं) ज्ञानमनल्पकीर्तिनिवहं प्राप्नोति शीघ्रं जनः । 
तं वन्दे नरसिंहतीर्थनिलयं श्रीव्यासराट्पूजितं 

ध्यायन्तं मनसा नृसिंहचरणं श्रीपादराजं गुरुम्‌ ॥ ४ ॥ 


काशीकेदारमायाकरिगिरिमथुराद्वारकावेङ्कटाद्रि- 
श्रीमुष्णक्षतरपूर्वत्रि भुवनविलसत्पृण्य भूमीनिवासः । 
गुल्मादिव्याधिहर्ता गुरुगुणनिलयो मूतवेताळ भेदी 
भूयाच्छ्रीपादराजो निखिलशुभततिप्राप्तये सन्ततं नः ॥ ५ ॥ 

